



Á Stjórnardeildini eru 3 starvsfólk í fulltíðarstarvi og ein deildarleiðari. Starvsókið hjá Stjórnarskrivstovuni fevnir um ráðgeving og vegleiðing til leiðslu og starvsfólk í sosialfakligum, lögfrøðiligum og øðrum fyrisitingarligum spurningum, ger av innanhýsis leiðbeinandi reglum og kunningartilfari, kærnummæli, ummæli av lógar- og kunngerðaruppskotum o.a.

Á Almennastovuni virka vit miðvíst fyri at lúka krøvini frá politiska myndugleikanum og viðskiftafólkunum. Dentur verður lagdur á høgt tænaðstøði, rættartrygd og virðing fyri einstaklinginum. Virkað verður fyri áhaldandi at menna førleikan, trivnaðin og samstarvið á stovninum

Almennastovan sækir samskipara / skrivara

Vit sóknast eftir einum persóni við lögfrøðiligari ella aðrari samfelagsligari útbúgving frá hægri lærustovni ella einum persóni við sosialráðgevaútbúgving og royndum innan almennafyrisiting at samskipa arbeiðið við málum um fyriritðarpensjón.

Okkara ynski eru, at tú dugur at arbeiða sjálvstøðugt, hevur góð samstarvsevni, góð evni at orða teg skrivliga sum munnliga og hevur kunnleika til EDV á brúkarastøði.

Hevur tú hug at royna teg í einum livandi tvørfakligum og fjølbroyttum arbeiðsumhvørvi, har samskipan og samstarv við onnur starvsfólk hevur serligan týdning í arbeiðnum, er hetta nakað fyri teg.

Uppgávan verður at fyrirreika mál um fyriritðarpensjón og tryggja, at

tey eru væl lýst, áðrenn tey verða lögð fyrir Pensjónsfundin, sum tekur avgerðir um tillutan av fyriritðarpensjón. Tú kemur at virka sum skrivari á pensjónsfundinum. Uppgávan kemur somuleiðis at umfata tilevnan og endurskoðan av leiðbeiningum, skipan av økinum o.t. Í tann mun tað er møgult við atlit til høvuðsuppgávurnar, kemur tú at luttaka í øðrum arbeiði á stjórnardeildini.

Í arbeiðnum kemur tú at hava tætt samskipti og samarbeiði við tær deildir á stovninum, sum gera tilráðingar um tillutan av fyriritðarpensjón, herundir serliga arbeiðsmarknaðardeildina.

Tú verður sett/ur við tilvísing til leiðaran á stjórnardeildini á Almennastovuni.

Starvið verður sett og lønt sambært sáttmála millum Fíggaráráðið og avvarðandi yrkisfelag. Fleiri upplýsingar fáast við at venda sær til Mariu Jacobsen, deildarleiðara, ella Petru Johnsdóttir Joensen, stjóra á tel 35 35 10.

Skrivlig umsókn skal verða Almennastovuni í hendi í seinasta lagi 30. oktober 2006, kl. 12.

Vinarliga merkið brævbjálvan: "samskipari/skrivari" og send umsóknina til Almennastovuna, Smyrilsvegur 20, Postboks 3096, 110 Tórshavn.




almennastovan@almennastovan.fo
www.almennastovan.fo

Fýra læringar til Føroya Tele í Tórshavn

" Summum eydnast alt, tí teirra leið er lögð soleiðis. Flest onnur, sum fáa tingini at eydnast, gera tað, tí tey hava avgjørt, at soleiðis skal tað vera "

- Anatole France



Søkt verður eftir fýra læringum í skrivstovuyrkinum, fyrisiting, í Tórshavn at byrja skjótast gjørligt.

Føroya Tele er eyðkent fyri sera fjølbroytt arbeiðsøki og harav eisini fjølbroytta starvsfólkasamanseting. Ynskið er, at ein læra á Føroya Tele skal mynda hetta, og tí vilja læringar okkara koma út á ymiskar deildir í móður- og dótturfeløgnum. Í lærutíðini er soleiðis ætlanin, at uml. helvtin av tíðini er í Teledeplinum í Niels Finsensgøtu, har tær deildir í FT Samskipti eru, sum hava beinleiðis samskipti við privatkundarnar. Hin helvtin av lærutíðini verður í høvuðssætinum í Klingruni, har millum aðrar hesar deildir eru: Marknaðardeild og Vinnuráðgevar í FT Samskipti, Stjórnardeild og Fíggardeild í Móður-

felagnum umframt alt FT Net. Læringararnir fara í høvuðsheitum at verða knýttir at 4 deildum í eini turnusskipan – tó kann roknaðast við, at eisini aðrar deildir verða aktuellar í styttri tíðarbilum. Har tað er gjørligt, fara vit at seta lærutíðina saman í samráð læringin.

Til røttu fólkinu hava vit nøkur sera spennandi lærupláss.

Til læruplássini ynskja vit fólk við:

- HF, Student ella HH-prógvi
- førleika at seta seg inn í nýggja tøkni
- evnum at samstarva við nógvar ymiskar samstarvsbólkar
- ídni at røkka ásettum málum

Lærutíðin er:

- 2 ár og 18 vikur við Students- ella

HF-prógvi

- 2 ár við HH-prógvi

Lønin er sambært sáttmála við millum Føroya Arbeiðsgevarafelag og Starvsmanafelagið galdandi fyri Føroya Tele.

Gjallari upplýsingar fáast við at venda sær til Starvsfólkadeildina á tlf. 303030.

Umsóknir skulu vera Føroya Tele í hendi í seinasta lagi mánadagin 30. oktober 2006 og skulu sendast til

Føroya Tele
Starvsfólkadeildin
Postrúm 27
110 Tórshavn